



## **QORTI TAL-MAGISTRATI (MALTA)**

**MAGISTRAT DR.  
JACQUELINE PADOVANI**

Seduta tal-25 ta' Jannar, 2011

Avviz Numru. 194/1994/1

**SILVIO IZZI SAVONA  
VS  
JOSEPH MANGION**

Il-Qorti,

Rat l-avviz ipprezentat mill-attur fit-tnejn u ghoxrin (22) ta' Frar 1994 fejn talbu lill-Qorti tikkundanna lill-konvenut fi zmien qasir u perentorju li jigi lill-konvenut prefiss minn din il-Qorti jizgombra minn raba maghrufha bhala Quarto Beneficio San Marco "Limiti taz-Zurrieq" billi l-konvenut qieghed jokkupa din ir-raba bla ebda titolu validu bil-ligi.

Ghal skopijiet ta' kompetenza gie dikjarat illi l-valur lokatizju ma jaqbix l-ghoxrin (20) Lira Maltija bl-ispejjez kontra l-konvenut li gie ingunt ghas-subizzjoni.

Rat l-eccezzjonijiet ipprezentati mill-konvenut fit-tmienja (8) ta' Marzu 1994 illi fih eccepixxa illi primarjament il-Qorti hija inkompetenti *rationae materiae*. Illi

Kopja Informali ta' Sentenza

subordinarjament u bla precudizzju ghas-suespost, l-attur ma kellu ebda dritt jipproponi din il-kawza stante illi huwa m'huwiex propjetarju tar-raba in kwistjoni. Illi subordinarjament u bla pregudizzju, fi kwalunkwe kaz, il-konvenut jippossjedi r-raba in kwistjoni b'titolu validu skond il-Ligi.

B'riserva ta' eccezzjonijiet ulterjuri;

Semghet ix-xhieda bil-gurament;

Rat id-dokumenti esebiti u l-atti kollha tal-kaz;

Semghet it-trattazzjoni tal-partijiet;

Rat in-nota ta' osservazzjonijiet tal-attur tas-sbatax (17) ta' Mejju 2007;

Rat in-nota ta' osservazzjonijiet tal-konvenut tal-hmistax (15) ta' Jannar 2008;

Ikkonsidrat:

Din il-kawza tirrigwarda talba attrici sabiex il-konvenut jigi zgumbrat mir-raba imsemmi fl-avviz, il-ghaliex skond l-attur, dan qieghed jokkupah minghajr ebda titolu.

In sostenn tal-eccezzjoni tieghu illi l-konvenut kellu titolu validu skond il-ligi, l-konvenut, permezz ta' affidavit (a fol.7 u 8), xehed illi ghar-rigward ta' l-eghlieqi maghrufa bhala l-Gonna tal-Marsa, limiti taz-Zurrieq, fis-sena 1979 huwa kien lahaq ftehim ma' Nicolina Izzi Savona, prokuratrici ta' hutha Giuseppe u Maria ahwa Caruana, sabiex jahdem l-eghlieqi fuq indikati bil-hlas ta' tnax (12) –il lira kull sena f'Santa Maria. Ghal dan il-hlas huwa qatt ma inghata ircevuta. Fis-sena 1984, bil-mewt ta' Giuseppe Caruana, il-qbiela ta' l-eghlieqi msemija daru fuq Nicholina Izzi Savona bhala prokuratrici ta' Maria Caruana u li l-qbiela zdiedet ghal hmistax (15) –il lira u hamsin (50) centezmu. Ghalhekk il-konvenut baqa' jhallas il-qbiela ta' hmistax (15) –il lira u hamsin (50) centezmu sa kemm mietet Nicholina Izzi Savona fin-1992.

F'Awissu tan-1991, il-konvenut Mangion kien mar ihallas il-qbiela lil Nicholina bhas-soltu, kif ukoll il-qbiela ta' huh Felix ghal raba iehor li kien f'idejn Nicholina u hemm hekk, kien sab lill-attur Silvio Izzi Savona. Halla l-flus tieghu flimkien mal-flus ta' huh mieghu u l-ktieb tal-ircevuti tal-qbiela ta' huh Felix. Ghaddew ffit granet, talab lil Silvio Izzi Savona ghall-ktieb tal-qbiela ta' huh Felix u f'din l-ewwel okkazjoni, l-attur qallu: "kollox sew" pero' wara ffit granet l-attur kien qallu li kien tilef dan il-ktieb tal-qbiela. Il-konvenut jghid illi minn hawn hekk beda jahseb hazin fl-attur, aktar u aktar meta f'Marzu 1992 li l-attur kien talbu biex jaghtieh f'idejh bicca mir-raba ghal ibnu. Fil-fatt il-konvenut ma accettax u hemm hekk l-attur qallu illi ma kienx ser jaccetta iktar qbiela. Ghalhekk, f'Awissu tan-1992, il-konvenut mar ihallas il-qbiela flimkien ma' huh, ha mieghu wkoll tape recorder zghir biex jirrikordja d-diskors. Il-konvenut jghid illi dak iz-zmien Nicholina kienet diga rikoverata Has-Serh. Il-konvenut spjega illi rega beda jargumenta fuq ic-cessjoni ta' bicca art f'idejn l-attur u ma lahqux ftehim fuq din il-kwistjoni. Fl-ahhar ta' din il-laqgha, il-konvenut ghadha l-flus tal-qbiela lill-attur u huwa accettom. Tawh ukoll bhala parti mill-prodott, patata, basal, bettiegh, gheneb u tin.

F'Dicembru tan-1992, mietet Nicholina u f'Jannar 1993, l-attur, permezz ta' ittra, infurmah illi ma kienx ser jaccetta aktar qbiela u baghat cekk lura bl-ammont tal-qbiela.

A fol.11 et sequitur Speranza Mangion, nurse, illi kienet gharusa mal-konvenut, xehedet illi hija kienet taf lill-konvenut u taf illi kien jahdem wahdu, l-eghlieqi mertu tac-citazzjoni. Ikkonfermat illi darba minnhom, kienet akkompanjatu biex jaghmel il-hlas tal-qbiela lil Nicholina fir-rahhal taz-Zurrieq, fejn kien prezenti wkoll l-attur. Xehedet illi l-konvenut kien ghamel zewg (2) pagamenti, wiehed bil-ktieb u wiehed minghajru u l-ahhar pagament kien ghall-ghalqa li huwa kien jahdem, cioe' l-ghalqa mertu tac-citazzjoni. Dana kienet tafu ghax kien qalilha l-istess konvenut li hekk kien ser jaghmel. Ikkonfermat illi Nicholina fil-presenza ta' l-attur, kienet zammet il-flus.

Ikkonfermat ukoll illi ghar-rigward tal-hlas illi sar bil-ktieb tal-qbiela, kien l-attur illi ffirma dan il-ktieb.

Carmela Mangion a fol.14 et sequitur, il-mara ta' Felix Mangion u cioe hu l-konvenut, xehedet illi l-ghalqa mertu tac-citazzjoni kienet tal-Gvern. Hija sostniet li r-ragel taghha Felix kellu mqabbel ghandu, ghalqa ohra illi tissejjah tal-Belluwa u dana bil-prezz ta' tmien (8) Liri Maltin fis-sena. Il-propjetarju ta' l-ghalqa tal-Belluwa kien Silvio Izzi Savona u qabel l-attur, sid l-ghalqa kienet ommu Nicholina. Ikkonfermat illi l-konvenut Joseph Mangion ihallas hmistax-il Lira Maltin u hamsin centezmu (Lm15.50c) fis-sena ghall-ghalqa u li dana kienet tafu il-ghaliex gieli marret mal-konvenut biex ihallsu l-qbiela. Ikkonfermat illi gieli mar il-konvenut Joseph Mangion bil-qbiela ta' Felix u tieghu u gieli marret hi thallas il-qbiela wkoll ta' zewgha u tal-konvenut. Ikkonfermat illi huma kellhom ktieb tal-kera ghall-ghalqa taghhom u dan kien jigi ffirmit mill-attur.

***“Ghandi nghid illi jiena darba mort biex inhallas ghas-sehem tar-ragel tieghi, u cioe' l-ghalqa tar-ragel tieghi u kont mort bil-ktieb u kien zammu l-attur. Dejjem kien jghid illi ser jirringa u dan qatt ma tana l-ktieb lura.”*** (ara fol.15 u fol.16)

Carmela Mangion kompliet tixhed illi apparti l-flus, huma wkoll kienu jghaddu lill-attur prodott ta' l-ghalqa, cioe' patata, ful, bajtar u minn dak illi jkollhom. Ikkonfermat illi anke meta kienu jghaddu l-qbiela lil Nicholina, l-attur kien ikun jaf b'kollox ghax kien ikun ta' spiss fid-dar tal-mama tieghu. Hija qalet li qatt ma kellhom inkwiet dwar il-qbiela sakemm kienet hajja Nicholina u li l-inkwiet inqala' biss wara mewtha meta l-attur qalilhom illi kien tilef il-ktieb tal-kera.

Maria Mangion a fol.20 et sequitur, omm il-konvenut, ikkonfermat illi binha Joseph Mangion kien ilu jahdem ir-raba mertu tac-citazzjoni ghall-ahhar sittax (16) –il sena u dana bil-kuntentezza ta' l-attur, ta' ommu Nicholina u z-zijiet ta' l-attur. Ta' dan ir-raba, l-konvenut kien ihallas lil

Nicholina s-somma ta' hmistax-il Lira Maltin u hamsin centezmu (Lm15.50c) kull Santa Marija.

A fol.21 Maria Mangion xehedet illi kien hemm okkazzjonijiet fejn kienet marret thallas il-qbiela ghan-nom ta' binha Joseph u ta' binha l-iehor Felix, hija stess, u kienet tghaddi l-flus lil Nicholina. Gieli kien jittardja l-konvenut Joseph Mangion illi jhallas il-qbiela u Nicholina kienet tmur ghandha u tistaqsi ghall-hlas maghha. Maria Mangion xehedet illi meta hija kienet ghamlet il-pagament lil Nicholina, din qatt ma tatha ircevuta ghal dak illi jikkoncerna l-hlas tal-qbiela ghan-nom tal-konvenut Joseph Mangion. Maria Mangion ikkonfermat illi hija qatt ma inzertat lill-attur meta ghamlet il-pagament ghan-nom ta' binha l-konvenut.

A fol 22 xehedet is-segwenti: ***“jien kellimtu lill-attur meta kienu qeghdin jillatikaw it-tfal tieghi ... Jiena ghidt lill-attur li hawn hekk, cioe' r-raba inhallsuh u l-attur kien qalli: din is-sena l-ahhar.”***

Felix Mangion a fol 24 et sequitur, hu l-konvenut, xehed illi huwa kellu hanut tal-laham iz-Zurrieq vicin hafna ta' fejn kienet toqghod Nicholina Izzi Savona. Ikkonferma illi huwa kellu ghalqa u kien ihallas il-qbiela lil Nicholina Izzi Savona u meta giet nieqsa, kien mar ihallas lil binha, l-attur. Illi kien mar ma' huh bil-qbiela kemm ghall-ghalqa tieghu illi jghidulha tal-Belluwa u kif ukoll ghall-ghalqa propjeta' tal-Gvern illi kien qed jahdem il-konvenut li jghidulha tal-Marsa, limiti taz-Zurrieq.

Felix Mangion a fol.25 xehed illi l-konvenut mhux minn dejjem kien ihallas il-qbiela pero' dan il-hlas, da parti tal-konvenut, kien ilu jsir bejn hmistax (15) u sittax (16) –il sena. Qal illi ghall-ewwel kien ihallas tnax (12) –il lira imbaghad zdiedet ghal hmistax-il lira u nofs (15.50). Ikkonferma illi gieli anke kienet marret il-mara tieghu, Carmen Mangion jew ommu biex taghmel il-hlas tal-qbiela kemm tieghu u kif ukoll ta' huh. Ikkonferma illi meta kien isir il-hlas ghar-rigward ta' l-ghalqa tal-Belluwa, dan il-hlas kien jitnizzel fil-ktieb tal-kera izda ghar-rigward tal-hlas li

kien isir minn huh Joseph, Nicholina Izzi Savona ma kienetx taghtieh ircevuta.

Felix Mangion xehed a fol 25 illi kemm hu u kif ukoll il-konvenut gieli hallsu lil Nicholina wkoll permezz ta' prodott. Felix Mangion xehed illi kien talab lill-attur biex jirritorna l-ktieb tal-kera u kien qallu biex jghaddi iktar tard peress li ommu Nicholina kienet ma tiflahx. Kien rega talbu ghall-ktieb u kien qallu li tilfu, tant illi kellu jirrikorri ghand l-avukat tieghu u beda jiddepozita l-flus il-Qorti. Sussegwentement kien mar ikellem lill-attur, flimkien mal-konvenut biex jiddiskutu dan il-punt ta' qbiela u l-attur kien qalilhom li ma kienx hemm problema fuq il-qbiela, izda li hu ried, mill-art illi kienet imqabbla lill-konvenut, bicca art, hdax bi hdax, sabiex jizraghha bil-fjuri. Il-konvenut Mangion ma kienx accetta. Hemm hekk kienu tawh il-qbiela taz-zewg bicciet art u anke prodott. Dawn gew accettati wkoll, pero' ircevuta qatt ma giet irrilaxxata *"imbaghad ghadda z-zmien u rcivejna cekk ... u dana wara Mejju."*

A fol. 27 Felix Mangion jghid illi ma kienx jaf jekk kemm-il darba f'Mejju, meta rcevw lura c-cekk minghand l-attur, jekk Nicholina kienetx ga mietet. Ikkonferma illi fl-ghalqa tal-Marsa, limiti taz-Zurrieq, qatt ma ra la lil Nicholina Izzi Savona u lanqas lil Silvio Izzi Savona jahdmu din l-art. Huwa kkonferma illi l-attur kien impjegat mal-gvern u jahdem mas-servizzi socjali.

A fol 48 Maria Mangion, in kontro ezami, xehedet illi Joseph Mangion, il-konvenut, jahdem bhala kok u li kien ilu jahdem bhala kok almenu ghal hmistax (15) –il sena u li l-hinijiet tieghu kienu sgur mis-sebgha (7.00) sa xi s-saghtejn (2.00) ta' wara nofs inhar u gieli anke dam jahdem sat-tmienja (8.00). Maria Mangion xehedet illi kienet marret bejn tlieta (3) u erba' (4) darbiet thallas lil Nicholina Izzi Savona l-qbiela tal-konvenut. Ikkonfermat illi l-konvenut kien ilu jahdem din l-ghalqa xi sbatax (17) –il sena u li dan kien bil-kuntentezza ta' kulhadd u anke z-zijiet ta' l-attur li kien jisimhom Giuseppe u Maria Caruana.

A fol. 53 tghid illi l-familji kienu saru haga wahda u li kienu bdew billi joffrulhom l-ghajnuna. Maria Mangion tghid illi darba kienet hallset lil Giuseppe u Maria Caruana izda f'it wara tikkoregi ruhha billi tghid illi fil-fatt hija kienet thallas lil Nicholina. Ghal dan il-hlas, Nicholina dejjem irrifjutat li taghtihom ircevuta , minkejja li kienu jistaqsu ghalha. Maria Mangion xehedet illi Nicholina kienet tghidilhom:

***“m'intomx qeghdin sewwa intom? Hemm hekk mhux ser inkeccukom ahna, qisu taghkom. Ahna tghajnijulkom, ghandna pjacir bikom.”*** (ara fol. 55)

Mangion xehedet illi qatt ma hallsu lil Nicholina permezz ta' cekk u qatt ma ddepozitaw flus il-Qorti rigwardanti l-ghalqa tal-konvenut. Maria Mangion ikkonfermat illi gieli marret mal-konvenut biex tghinu fir-raba.

Carmela Mangion in kontro ezami a fol. 63 ikkonfermat illi l-konvenut jahdem go lukanda bhala kok u li kien ilu f'dan il-mistier dawn l-ahhar ghoxrin (20) sena. (ara fol. 69) L-ghalqa mertu tac-citazzjoni kienet tinhadem minn Giuseppe u Maria Caruana u meta xjahu u ma felhux iktar ghalha, beda jghinhom il-konvenut. Giuseppe u Maria mietu fin-1987. Ikkonfermat illi Giuseppe u Maria kienu jmorru l-ghalqa tul hajjithom kollha allavolja l-konvenut kien fl-ahhar parti ta' hajjithom jghinhom.

Il-hlas tal-qbiela ta' l-ghalqa tal-konvenut u dik ta' Felix Mangion kienu dejjem jithallsu flimkien (ara xhieda a fol 72). Ikkonfermat illi hija dejjem tat il-flus lil Kolina u qatt ma tat il-qbiela lil Giuseppe jew lil Maria Caruana. “Il-ghaliex dawn ma kienux kapaci.” Carmela Mangion xehedet illi l-ewwel darba li marret thallas il-flus lil Nicholina kien madwar xi ghaxar (10) snin. Hi kkonfermat illi qatt ma hadet ircevuta ghall-ghalqa tal-konvenut minn Nicholina. Carmela Mangion ikkonfermat illi hija qatt ma talbet l-ircevuta lil Nicholina ghall-qbiela ta' l-ghalqa tal-konvenut u lanqas qatt ma rat ircevuta f'dan is-sens. Hija kkonfermat li meta kienet tmur thallas, kien ikun hemm prezenti wkoll l-attur.

Speranza Mangion, in kontro ezami a fol. 86 et sequitur, ikkonfermat illi hija ma kinitx taf precizament fejn kienet din l-ghalqa ghalkemm kienet taf li din kienet propjeta tal-Gvern. Xehedet illi l-uniku haga li taf illi l-konvenut kien ilu jahdimha ghal fuq minn ghoxrin (20) sena u kien jahdimha ghal certu mara jisimha Maria. Fill-fatt hija saret taf lill-konvenut meta dan kien jigi jzur lil Maria Caruana fl-isptar fejn kienet taqdem l-istess Speranza Mangion. Ikkonfermat illi gieli kienet prezenti meta kien isir il-hlas u dan kien isir f'envelope u li l-konvenut qatt ma talabha ghall-ircevuta.

Felix Mangion a fol. 95 et sequitur, ikkonferma illi x-xoghol tieghu huwa li jbiegh il-laham, jiftah fis-sebgha (7.00) u jaghlaq ghall-habta tas-sitta u nofs (6.30), is-sebgha (7.00). Kien jiftah ukoll is-Sibt sa nofsinhar (12.00). Huwa ppreciza illi kull nhar ta' Tnejn ma jiftah xejn, waqt li kull nhar ta' Tlieta u nhar ta' Hamis ma jiftahx wara nofsinhar. Huwa kkonferma illi jahdem ir-raba' tal-Belluwa u ma jghix bil-prodott ta' din l-ghalqa izda jghajjex lill-nnifsu u jbiegh il-kumplament. Ikkonferma illi kien jghin liz-zijiet ta' l-attur fix-xoghol tar-raba' 'il ghaliex huma kienu xjahu. Mitlub jghid x'kienu jaghtuhom talli kienu jghinuhom, Felix Mangion xehed illi ma kienu jaghtuhom xejn u kienu damu jghinuhom xi sentejn, tlieta. A fol. 101 Felix Mangion ikkonferma illi Guzi Caruana kien jinzal ir-raba' sa ftit qabel ma miet. Hu kkonferma li kienu jghinuhom bhala pjacir. Huwa nnega illi kienu jaghtuhom xi flus ghal din il-hidma u anqas ma kienu jiehdum prodott, anzi jghid illi kienu jaghtuhom il-prodotti huma stess mill-ghalqa tal-Marsa illi kellha kejl ta' xi hmistax (15) –il tomna.

Felix Mangion xehed illi kienu jaghtu l-Kolina l-prodott u jaqsmu nofs bin-nofs. (ara xhieda a fol. 104). Dan il-ftehim kien baqa' ghaddej sakemm mietu z-zijiet. Wara illi mietu z-zijiet huwa kien jaqbad il-prodott u jghaddih lil Nicholina. Imbaghad beda jhallasha tmien (8) liri ghall-ghalqa tieghu, ta' Belluwa. Felix Mangion xehed illi meta kien jaghti l-flus lil Nicholina, kien ihallilha l-ktieb tar-raba' u kienet tirritornah xi jiem wara, billi tikkonsenjahu fil-hanut tal-laham tieghu. Ghar-rigward tal-hlas tar-raba' tal-konvenut, Nicholina ma kienetx tirrilaxxa rcevuta.



A fol. 107 u 108, Felix Mangion xehed illi huwa hallas lil Nicholina Izzi Savona darba wahda biss ghaliex imbaghad kienu jmorru ommu jew martu jew Joseph Mangion biex jeffettwaw dan il-hlas. Sussegwentement kienu marru darba ohra hu u l-konvenut. Felix Mangion xehed illi huma ma kienux prezenti meta sar ftehim bejn Nicholina Izzi Savona u l-konvenut dwar l-ghalqa tal-Marsa. Felix Mangion xehed illi sussegwentement il-qbiela tal-Gvern kienet gholiet ghall-hmistax –il lira u nofs (15.50) u li l-konvenut beda ihallas lil Nicholina hmistax –il lira u nofs (15.50) ghal qbiela.

A fol. 126 l-attur xehed illi r-raba' mertu tac-citazzjoni kien originarjament imqabbel lil Rosaria Darmanin illi kienet iz-zija tan-nanna tieghu. Sussegwentement din ghaddiet ghand il-mama tieghu (Nicolina Izzi Savona) u hutha (Giuseppe Caruana u Maria Caruana). Fin-1987 wara l-mewt ta' l-ahwa Caruana, r-raba nqalbet fuq Nicholina Izzi Savona, omm l-attur. Meta kibru Giuseppe u Maria Caruana, l-familja ta' Mangion li kienu hbieb taghom, kienu "*jaghtu titwila*" kull tant zmien u meta kien jasal iz-zmien biex jaqilghu l-prodott mill-art kienu jaghtuhom daqqa t'id u z-zijiet, bhala ringrazzjament u apprezzament, kienu jaghtuhom ftit mill-prodott. Fin-1984 kien miet Giuseppe Caruana li kien baqa' jahdem fl-ghalqa sa xi xaharejn, tlett xhur qabel ma miet. Maria Caruana kienet ukoll tinzel sa l-ghalqa.

L-attur innega illi fin-1979 kien intlahaq ftehim ma Nicholina Izzi Savona bhala prokuratrici ta' hutha Giuseppe u Maria sabiex il-konvenut jibda jahdem l-eghlieqi imsemmija u li kien ihallas tnax (12) –il lira kull Santa Marija. L-attur xehed a fol. 132 illi kien cert illi ma sarx dan il-ftehim u dana 'il ghaliex ommu kienet taf illi ma setghetx tikri jew tqabbel din l-art tal-Gvern u apparti minn daqshekk, kienet tghidlu kull ma kienet taghmel. Huwa stqarr illi kienet qaltlu illi Mangion kien imur jaghti daqqa t'id liz-zijiet. Ikkonferma illi Nicholina kienet tghidlu illi la t-tfal tagha ma riedux ir-raba, huma kellhom iceduh wara mewtha 'il ghaliex hija ma kienetx lesta illi ccedieh. (vide fol.132)

L-attur xehed illi xi membri tal-familja Mangion kienu marru biex igieghluha tghaddilhom l-art u li hi kienet qaltlu: “*xi zball ghamilt*” fis-sens illi dawn in-nies ma kienux lesti illi jahdmu li kellhom jahdmu u l-unika interess illi kellhom kienu illi jakkwistaw il-poter taht idejhom, u hi qatt ma xtaqet iccahad lit-tfal taghha minn din l-art. Huwa xehed illi Nicholina kienet tixtri z-zerriegha flimkien ma Maria Caruana sabiex l-art tinhadem. L-attur xehed illi Maria Caruana kienet mietet fin-1987 u sa dak iz-zmien il-prodott tar-raba kien jinqasam ghall-konsum tal-familja taghhom, li kienu hamsa (5) minn nies u l-bqija kien jigi mibjugh miz-zija. **Huwa xehed illi parti minn dan il-prodott kienu wkoll jghadduh lill-konvenut Mangion pero' ma kienx jaf f'liema kwantita'.**

Wara 1987 il-qbiela daret fuq Nicholina Izzi Savona u l-prodotti tar-raba kien jixtrihomha hu. L-attur xehed illi *on and off* il-konvenut kien baqa' jinzal jahdem l-ghalqa u f'certu punt kellhom argument 'il ghaliex l-attur ried illi t-tifel tieghu jkollu qata' zghira minn din l-art biex ikun jista' jkabbar xi haga ghalih (hdax (11) –il pass kwadru minn ghaxart (10) itmien) u l-konvenut accetta, bil-kondizzjoni li l-attur kellu jistenna sa April, Mejju sakemm jinqata' l-prodott. Gara pero', f'Mejju u l-attur ghamel xi marki fuq bicca qata' zghira u l-konvenut qabad u nehhihomlu. **L-attur xehed illi wara l-mewt taz-zija, huma hallew lill-konvenut jahdem l-art sabiex din ma tithallix zdingata (ara xhieda a fol 137).** Iz-zieda fil-qbiela, fl-ammont ta' hmistax (15) –il lira u hamsin (50) centezmu, saret meta il-qbiela daret fuq Nicholina Izzi Savona.

L-attur xehed illi jiftakar lil ommu tghid illi ma setghetx taqleb il-qbiela fuq l-ahwa Mangion 'il ghaliex ma kienetx propjeta taghha u lanqas ma riedet iccahad lil uliedha minn din l-art wara mewtha. Nicholina Izzi Savona kienet mietet fin-1992 u ffit wara kienu gew ikellmuh, il-konvenut u huh Felix in segwitu tad-dizgwid illi kellhom fuq il-qata' zghira illi l-attur xtaq ghal ibnu. L-attur jghid illi l-konvenut ippretenda illi huwa (l-attur) kellu jaccetta l-qbiela. Kienu gew wara l-hmistax (15) ta' Awissu u hallewlu l-flus fuq il-mejda, illi huwa wara xi jumejn, cioe' f'xi twenty eight (28)

jew twenty nine (29) ta' Awissu kien ghamel cekk u baghat lura dawn il-flus. Lilu kienu qalghulu diversi problemi ta' natura personali u fil-fatt kien irrealizza fis-sebgha (7) ta' Jannar illi dan ic-cekk kien ghadu ma baghatux u fis-sebgha (7) ta' Jannar kien baghtulhom bil-posta rregistrata.

Wara l-mewt ta' Nicholina Izzi Savona f'Dicembru tan-1992, l-art in kwistjoni kienet daret fuqu u huwa gie rikonoxxut mill-'*Lands Department*' bhala l-inkwilin. Wara l-mewt ta' Nicholina Izzi Savona, l-attur jghid illi huwa ma cehed ir-raba lil hadd, l-konvenut kellu mpjeg *full-time*, kif kellhom *full-time job* ukoll Joseph u Felix Mangion.

A fol. 144 l-attur xehed illi sa kemm kienet ghadha hajja Maria Caruana, hija kienet tiehu l-frott ta' l-art li kienet tahdem hija stess u l-attur izid jghid illi l-konvenut ma kienx lanqas jghin lil Maria Caruana tghabbi l-prodott biex iwassalulha sad-dar taghha, izda kienet tkun hi illi tghabbi l-prodott fuq pram antika u ggorrhom hija stess.

Gew esebiti d-dokumenti IS 1 u IS 2, ircevuti tad-Dipartiment ta' l-Artijiet dwar il-qbiela ta' l-art in kwistjoni. Gie esebit dokument IS 3, ircevuta fuq l-istess art u dokument IS 5, ittra mibghuta mill-*Lands Department* fejn il-Gvern irrikonoxxa lil Nicholina Izzi Savona IS 6. Dok. IS 7 sa IS 10 huma wkoll ircevuti mill-*Lands Department*.

Joseph Mangion a fol 152 in kontro ezami kkonferma li huwa jahdem bhala kok fil-Cavalieri Hotel, mis-sebgha (7.00) ta' fil-ghodu sad-disgha u nofs (9.30) ta' fil-ghaxija u kien jahdem darba iva u darba le. Ikkonferma illi dan ir-raba in kwistjoni kien jinhadem minn Guzi u Maria Caurana, mhux b'mod komprensiv; aktar kienu jcekcku fir-raba. Il-konvenut ikkonferma illi fiz-zmien Guzi Caruana, kien ukoll mghejjun fil-hidma tar-raba minn certu Indri Farrugia u iehor illi kellu l-laqam tal-'Kukkuwa' u iehor illi kunjomu Pace: u dana sas-sena 1974. Fin-1979 il-konvenut jghid illi ha r-raba f'idejh. Jiftakar illi Guzi Caruana kellu ziemel u li kien iqabbad lil xi hadd biex jahratlu.

Il-konvenut a fol. 155 ikkonferma illi fin-1974 kienu bdew jghinuhom billi isaqqulhom il-patata u l-qarabali u jiehdw wkoll mill-prodott. Fin-1974 bdew ukoll jghinuhom il-familja kollha tal-konvenut inkluz missieru u z-zewg (2) hutu ohra. A fol. 156 il-konvenut xehed kif fil-fatt kienu dahlu f'din ir-raba u permezz ta' l-ingenji taghhom, huma kienu bdew jahdmu din l-art bis-serjeta u bdew ikabbru l-qarabali u l-patata eccettera. Dan ix-xoghol kienu jaghmluh senza interessi pero' kienu jiehdw wkoll mill-prodott. Sa l-1979 Guzi u Maria Caruana ma kienux ghadhom b'sahhithom u fil-fatt aktar Maria Caruana kienet baqghet taghmel xi haga zghira. Bejn in-1974 u n-1979 Maria kienet tiehu biss il-patata u x-xghir minn din l-art. Bejn in-1974 u n-1979, il-konvenut xehed illi kien jixtri z-zerriegha, kien jizra basal, tewm, qamh, gulbiena eccetera u kien jaqsam dan il-prodott bejnu u bejn Guzi u Maria Caruana. Aktar 'il quddiem a fol. 157, il-konvenut xehed illi fil-fatt ma kienux jaqsmu l-prodott nofs bin-nofs izda l-konvenut kien jghaddilhom biss skond il-bzonnijiet taghhom. Il-konvenut xehed illi 'il bicca kbira ta' l-art kienet iddedikata ghaz-zrieh tal-patata. Fin-1979 il-konvenut xehed illi Nicholina Zammit kienet qaltlu li hija ma xtaqitx iccedi l-art lil familja li tigi minnha u li xtaqet tghaddi l-art lilhom (cioe lil konvenut) bi ftehim verbali b'dana li l-konvenut kellu ihallas il-qbila kollha u kellu jhalli lil Maria u Giuzeppi jahdmu r-raba bhal li kieku l-art kienet ghadha taghhom (ara xhieda a fol.158 u fol.159). Il-konvenut xehed li minkejja li Giuzeppi kien jinzel sar-razzett, huwa ma kienx jahdem ir-raba, pero kien iqatta' xi siegha jew saghatejn fl-eghlieqi u l-konvenuti kienu jsajrulu xi haga. Il-konvenut jinnega li Maria Caruana kienet baqghet tizra l-hxejjex sa l-ahhar snin ta' hajjitha. Hu xehed li Nicholina kienet qaltlu biex ihalli qata zghira minn ghalqa, sabiex Maria tkun tista' tizra xi patata. Pero', wara li Maria ma felhitx iktar ghal dan ix-xoghol, il-konvenuti kienu jghaddu lil Nicholina u hutha l-prodott tal-patata. Il-konvenut xehed li Maria baqghet tmur lejn din ir-raba' il-ghaliex kienet tirgha naghaga. A fol.160, il-konvenut xehed illi huma qatt ma ghamlu ftehim bil-miktub ma' Nicholina. Il-konvenut xehed illi ghal rigward ir-raba ta' huh, sar ftehim bil-miktub bejn missier l-attur u hu l-konvenut. Wara illi bdew jahdmu ir-raba fin-1979, minkejja illi l-konvenut xtaq illi r-raba

tinqaleb f'ismu, Nicholina qatt ma ghamlet dan, l-kera tal-Gvern baqet f'isimha u hija kienet thallas lil Gvern. Il-konvenut ma setghax jghid fuq min kienu johorgu l-ircevuti il-ghaliex qatt ma mar il-'*Lands Department*'. Aktar tard fix-xhieda tieghu, jikkoregi ruhu u jghid illi kien mar il-'*Lands Department*' u ra l-*file* imma dan kien biss wara li nfetah il-kaz. Ikkonferma illi huwa qatt ma mar il-'*Lands Department*' biex ihallas il-qbila (ara xhieda a fol.162). il-konvenut baqa jishaq (a fol.163), illi Nicholina qaltihom: **"Ir-raba huwa taghkom."**

In kontro ezami, Joseph Mangion (a fol.167 et seq.) ikkonferma li qatt ma saret skrittura privata bejnu u Nicholina il-ghaliex din dejjem qaltlu, **"Biex ma ncaqalqux l-affarijiet qaltli ma naghmluhiex din il-kitba."** Il-konvenut (a fol.167 u fol.168) ikkonferma li huwa qatt ma hallas lil Nicholina permezz ta' *cheque*. Wara l-mewt ta' Nicholina, l-konvenut xehed illi huwa kien hallas lill-attur f'Awwissu u wara l-mewt ta' Nicholina f'Dicembru, l-attur kien baghatihom *cheque*, rifuzjoni tal-qbila. Il-konvenut xehed li ma marx jitlob il-'*Lands Department*' sabiex ir-raba in kwistjoni jdur f'ismu. Huwa xehed illi mar l-ewwel darba l-'*Lands Department*' wara li l-attur kien, **"Bis-sahha u bl-arroganza kollha,"** talbu biex johrog 'il barra mill-art il-ghaliex ma kellux titolu validu. Il-konvenut xehed illi Giuseppe miet fin-1984 u Maria mietet fin-1987. Mitlub jghid kemm-il darba, in segwitu tal-mewt taz-zijiet, kienx talab lil Nicholina biex idawwarlu r-raba f'ismu, l-konvenut (a fol.169) xehed li huwa kien talabha kemm-il darba. Hu xehed li seta mar l-ewwel darba il-'*Lands Department*' fin-1990's. A fol.171, il-konvenut xehed illi huwa kien kiteb, permezz ta' l-avukat tieghu, lil-'*Lands Department*' fin-1990's, x'aktarx fin-1992 u li kien ircieva biss *acknowledgement* u ma marx izjed. A fol.172, il-konvenut sahaq illi Nicholina kienet qaltlu illi l-art kienet tieghu u li meta jigu nieqsa z-zijiet, iddur f'ismu. Ikkonferma illi dan id-diskors sar minn Nicholina meta Maria u Giuseppe Caruana kienu ghadhom hajjin. Illi nell frattemp huwa kien trankwill qed jahdem ir-raba u jhallas il-kera lil Nicholina. Il-konvenut xehed (a fol.173) illi l-attur kien beda jaqta l-kuntatt bejnu u bejn Nicholina bil-mod u ghalhekk, **"Lanqas cans li nghidilha fuq din ir-raba,"** u **fil-**

**fatt l-ahhar li kellem lil Nicholina kien xi sena u nofs, sentejn qabel ma mietet.** Mitlub jghid, dawn is-sena u nofs, sentejn, kif ghamel biex ihallas il-kera, l-konvenut xehed illi kien sab lil Nicholina fuq saqajja fis-Sajf u kien hallasha u ghal dan il-hlas kien prezenti l-attur, pero' l-ircevuta mweheda, fil-fatt, qatt ma giet rilaxxata. A fol.174, il-konvenut spjega illi fl-ahhar sentejn huwa kien hallas l-attur u hallsu *cash*. Il-konvenut xehed illi meta hallas lill-attur Izzi Savona l-ewwel darba, dawn il-flus ma gewx ritornati izda meta sar il-hlas it-tieni darba, wara xi erba' (4) xhur, l-attur kien irrifuza l-flus permezz ta' *cheque*.

Lorenza Izzi Savona kkonfermat illi hija kienet taf lil zewgha minn Ottubru 1964 u zzewget f'Novembru 1968 u wara xahar kienu marru jghixu ma' omm l-attur u z-zijiet tieghu u dana ghal perijodu ta' hames (5) snin meta d-dar tagghom fiz-Zurrieq kienet inbniet. Lorenza Izzi Savona xehedet li z-zijiet ta' l-attur kienu nies habrika, efficienti, *self-sufficient* u ta' sikwit hija kienet tmur ma' binha, iqattaw ftit zmien f'din ir-raba. A fol.183, Lorenza Izzi Savona kkonfermat li Giuseppe Caruana kien baqa' jahdem sa tlett (3) xhur qabel ma miet fin-1984 waqt illi Maria Caruana, li mietet f'Ottubru/Novembru 1987, baqghet tahdem sa jumejn u nofs qabel ma mietet il-ghaliex, fil-fatt, kienet instagħbet kwazi mejta f'wiehed mill-imqieqel fir-raba indikat. Lorenza Izzi Savona xehedet illi hija ma kinitx tara lil konvenut jew huh jahdem ir-raba in kwistjoni u kien biss wara l-mewt ta' Maria Caruana li rat lil konvenut hdejn ir-raba, b'idejh fil-but ihares (ara wkoll fol.210). Lorenza Izzi Savona kkonfermat illi l-konvenut kien jghid illi kien imur jaghti daqqa t'id liz-zijiet ta' zewgha. Lorenza xehedet li hija qatt ma rat lill-konvenut jagħmel dan u jekk mar, kien bil-buona grazzja tieghu (ara fol.184 sa fol.186). Lorenza Izzi Savona xehedet illi l-konvenut u huh kienu jissikkaw liz-zijiet ta' l-attur biex jaccettaw il-flus, pero' hi (Nicholina) zammet dejjem sod u qatt ma accettat. Wara l-mewt ta' Maria Caruana, Nicholina Izzi Savona kienet tat permess lil Joseph Mangion biex jahdem l-art u dana kienet tafu ghax qaltilha hi (Nicholina) stess.

Lorenza IZZI Savona, in kontro ezami (a fol.196 et seq.), ikkonfermat illi wara z-zwieg taghhom, wara li ghexu ma' omm u z-zijiet ta' l-attur ghal hames (5) snin, hija u l-attur kienu marru jghixu f'dar apparti, fl-istess rahal, iz-Zurrieq. Ikkonfermat illi l-attur u hi kienu jmorru kwazi ta' kuljum f'dan ir-raba. Mitluba tghid ir-rwol tal-familja Mangion fir-raba in kwistjoni, Lorenza IZZI Savona tghid illi hija ma kinitx tarahom fir-raba, pero' gieli rathom ikellmu liz-ziju Giuzeppi u baqghet isostni li hija kienet tara liz-zijiet jahdmu fir-raba in kwistjoni. Ikkonfermat (a fol.199) illi ta' Mangion gieli marru jaghtu daqqa t'id liz-zijiet (avolja hija qatt ma rat lil konvenut jahdem hemm) u li kienet certa li l-familja Mangion kienu thallsu miz-zijiet, tax-xoghol illi ghamlu, "*Ghax kienu nies (iz-zijiet) generuzi hafna.*" (a fol.199 u fol.200).

Lorenza IZZI Savona xehedet illi Nicholina stess kienet qaltilha illi hija kienet tat permess lil konvenut jahdem f'din ir-raba, pero' qatt ma accettat kera minghandhom minkejja li kienu jiffittawha. A fol.202, Lorenza xehedet illi hija kienet taf illi Giuseppe Caruna bata minn *stroke* wiehed biss u qabel ma tah dan l-*istroke*, kienet tara lil Giuseppe Caruana johrog ghax xoghol kuljum. Ikkonfermat li Giuseppe Caruana mhux biss kien jahdem fl-eghlieqi tieghu, izda kien imur ukoll jahrat ghand in-nies. A fol.204, Lorenza IZZI Savona tichad li Giuseppe Caruana kien irtira fin-1979/1980 u li kien iqatta l-gurnata shiha fil-pjazza taz-Zurrieq fil-kazin tal-Labour. Hija kkonfermat ukoll li r-raba meritu ta' l-avviz kien dejjem baqa jnhadem. A fol.206 u fol.207, hija baqghet isostni illi kienet tghaddi minn quddiem dan ir-raba, almenu erbgha (4) jew hames (5) darbiet fil-gimgha u li dejjem sabet liz-zijiet u mhux lil haddiehor jahdem dan ir-raba. A fol.212 u fol.213, Lorenza IZZI Savona kkonfermat illi Maria Caruana, wara l-mewt ta' huha Giuzeppi, kienet tiehu hsieb in-naghga, tahdem ir-raba u taghmel il-gbejniet.

A fol.214, Lorenza IZZI Savona tghid illi hija kienet ghalliemma u li tahdem sa l-erbgha (4:00p.m.). IZZI Savona tghid illi fix-Xitwa hija kienet tinsel passiggata ma' zewgha sar-raba in kwistjoni u li fix-Xitwa r-raba ma kinitx tinhadem. Ma setghatx tghid kemm-il darba z-zijiet kienux

itellaw prodotti l-pitkalija. A fol.218, hija tghid illi qatt ma rat lil konvenut jghaddi flus – rikavat ta' prodott tar-raba mibjugh il-pitkalija – lil Nicholina. A fol.219 u fol.220, Lorenza Izzi Savona kkonfermat illi darba kienu gew ta' Mangion bil-flus tal-kera u li zewgha qal il-kliem, "*Morru hudu l-flus 'l hemm,*" izda wara skoprew illi l-konvenut kien halla l-flus fuq il-*coffee table* u ghaldaqstant zewgha kien irrifonda dawn il-flus permezz ta' ittra.

Silvio Izzi Savona, in kontro ezami (a fol.230), innega li z-zijiet tieghu – Giuseppe u Maria, talbu l-ghajnuna mill-familja Mangion sabiex tinhadem ir-raba in kwistjoni u jasserixxi illi r-raba kienet dejjem tinhadem minn Giuseppe kif ukoll minn ohtu Maria. Illi wara illi Giuseppe kellu puplesija, r-raba tkomplet tinhadem minn Maria Caruana.

L-attur ikkonferma illi huwa kien impjegat tal-Gvern u li kien jahdem mit-tmienja (8:00a.m.) sal-hamsa u kwart (5:15p.m.) u kkonferma illi dan r-raba in kwistjoni kien hames (5) minuti 'il boghod, bil-mixi mid-dar tieghu, fiz-Zurrieq (ara fol.232). A fol.233 u fol.234, l-attur jghid illi huwa kien jitlaq mix-xoghol bil-*bus*, jasal sad-dar u ta' sikwit kien jghaddi minn quddiem ir-raba in kwistjoni u dana minkejja illi l-gurnata, bejn Ottubru u Dicembru, kienet tiqsar. Kien jinzal zgur ir-raba, Sibtijiet u Hdud u meta kien ikun bil-*leave*. A fol.235, Izzi Savona xehed illi ommu kienet, ovvjament, tghaddilu haxix u prodott tar-raba u dana anke wara li ma baqax jghix maghha u maz-zijiet. A fol.236, l-attur jghid illi huwa prezentement ma kienx qieghed jahdem l-art u fil-passat ma hadimhiex ghaliex kienu jahdmuha z-zijiet tieghu. L-attur xehed illi z-zijiet kienu jahdmu r-raba in kwistjoni manwalment, li ma kellhomx ingenji tar-raba u li kienu jqabbd u lil nies ohra sabiex jaghmlulhom xoghol li kien jista' jsir biss bil-makkinarju. L-attur ikkonferma illi huwa ma kellux makkinarju tar-raba pero' kien lest illi jixtrih (ara fol.236 u fol.237).

L-attur ikkonferma illi z-zijiet tieghu kienu saru hbieb mal-familja Mangion ghal habta tan-1972 il-ghaliex Giuseppe Caruana kien jiffrekwenta hanut tat-te' illi kellu missier il-konvenut. Il-familja Mangion kellhom ukoll hanut tal-



laham, li l-attur, sa ffit snin ilu, kien ukoll jixtri minghandhom. A fol.239, l-attur jinnega illi missieru kien ta xi eghlieqi, bi qbiela lil hu l-konvenut, cioe lil Felix Mangion, ghalkemm gharaf illi din kienet qed tigi vantata minn Felix Mangion. L-attur iddikjara li minhabba illi Giuzeppe u Maria Caruana kienu sordi u muti, ommu kienet tiehu hsieb ta' l-affarijiet taghhom. Omm l-attur mietet fin-1992. A fol.243, l-attur innega li Giuzeppe Caruana kien iqatta granet shah fil-hanut tat-te' ta' Mangion il-ghaliex kellu problemi f'saqajh; jichad li Caruana kien refa fil-hidma tieghu tar-raba; li Caruana kien semplicement fekka saqajh, darba jew darbtejn; li l-'Bobin Bar' jiftah biss fil-ghaxijiet. L-attur baqa jishaq (ara fol.242 sa fol.244) illi Giuzeppe Caruana baqa jahdem ir-raba sa tlett (3) xhur qabel ma miet fis-sena 1984. L-attur innega illi r-raba in kwistjoni kienet ghamlet snin zdingata, pero' jaf illi kien hemm xi partijiet zghar illi ma kienux jinhadmu. L-attur xehed illi z-zijiet kienu jizirghu s-silla, x-xghir, il-qamh u l-patata u li dawn kienu jinhadmu b'rotazzjoni (ara fol.246). Mistoqsi jekk kienx veru illi fi zmien li din l-art kienet tinhadem minn Giuzeppe Caruana, il-konvenut Joseph Mangion kien ukoll jahdem f'din ir-raba, l-attur xehed illi l-konvenut Mnagion kellu '*a full-time job*' band'ohra u ghaldaqstant ma setghax jahdimha aktar milli kien jahdimha zijuh. A fol.247, l-attur jghid illi kien ra lil Mangion jaqla' l-prodott, izda qatt ma rah jizra jew jahrat l-art. Dan il-prodott kien jintuza miz-zijiet ghal bzonnijiet taghhom u ghal bzonnijiet ta' omm l-attur u l-familja ta' l-attur. L-attur xehed (a fol.248) illi z-zijiet kienu jghatu lil Joseph Mangion il-prodott tar-raba illi jkun qala u ta' dan huwa gieli kien prezenti (fol.249). Il-prodott imbaghad kien jigi stivat f'kamra illi z-zijiet kellhom fl-ghalqa. A fol.250, l-attur xehed illi l-prodott ma kienx jinqasam u z-zijiet kienu jaghtu lil Mangion parti mill-prodott bhala *token*, bhala apprezzament. Jekk il-konvenut qala ghaxar xkejjer patata, kien jircievi forsi xkora u l-prodott imbaghad kien jinbiegh man-nies taz-Zurrieq stess.

Il-kontro ezami ta' Silvio Izzi Savona jitkomplu a fol.273 et. sequitur. A fol.276, l-attur jeskludi illi kien hemm ftehim bejn Nicholina u l-konvenut Joseph Mangion stante' li fi zminijiet indikati mill-konvenut, cioe fin-1979, wara l-mewt

ta' missier l-attur, omm l-attur kienet dejjem tikkonsulta ma' l-attur fuq kwistjonijiet importanti. Omm l-attur kienet taf ukoll illi l-attur kien interessat ukoll f'dan ir-raba (ara fol.279). di piu', iz-zijiet kienu inkapaci legalment illi jidhlu fi ftehim. Ghalhekk omm l-attur kienet tagixxi legalment f'isimhom il-ghaliex kienet prokuratrici taghhom. L-attur xehed illi l-konvenut u huh kellhom *full-time job*. Mistoqsi jekk jaf fuq xi ftehim bejn Nicholina Izzi Savona u l-konvenut, il-konvenut jirrispondi:

*“Li naf li qatt ma accettat flus minghandhom biex dawn jahdmuh (full-time).”*

Dan l-istat ta' fatt setgha jaccertah il-ghaliex ommu kienet tghidlu kollox. L-attur ikkonferma li wara l-mewt ta' Giuseppe Caruana, l-familja ta' Mangion kienu jiffittawhom biex din ir-raba jaqilbuha f'isimhom. Jinnega li Nicholina Izzi Savona kienet tircievi flus, raprezentanti l-kera tar-raba in kwistjoni, pero' ma tohrogx ircevuta (ara fol.282 u fol.283). L-attur (a fol.284) xehed illi l-konvenut kellu l-imfietah tar-razzett, illi dawn kienu jinghataw lil konvenut li kien jirriturnahom filghaxija u l-attur gieli mar ukoll ghalihom izda dawn l-imfietah baqghu f'idejn il-konvenut fin-1987, meta mietet Maria Caruana. A fol.290 u fol.291, l-attur baqa jishaq illi ommu kienet tghidlu b'kollox u li l-konvenuti kienu ffittawha diversi drabi biex hija ccedi r-raba in kwistjoni, haga illi hija ma setghatx taghmel. Huwa kkonferma illi la huwa, lanqas huh, qatt ma kienu bdiewa; li huh kien irtirat u jghix l-Ingilterra. A fol.294, l-attur xehed illi Mangion kien jixtri z-zerriegha tal-patata bi flus zitu. A fol.296 u fol.297, l-attur jghid illi huwa ma kellux ircevuti ta' prodotti tar-raba li z-zijiet kienu jbieghhu man-nies taz-Zurrieq jew il-pitkalija. A fol.299, l-attur jghid illi zitu Maria kienet itella l-prodott tar-raba sad-dar ta' ommu go *pram*. Wara l-mewt ta' Maria Caruana qatt ma ra lil konvenut itella xi prodott tar-raba ghand ommu u hu fil-fatt kien jixtri dawn il-prodotti ghall-familja. A fol.300, l-attur gie mistoqsi:

Domanda: ***“Din il-kwistjoni li qeghdin hawn illum, ara nghidx sew li inqalghat meta inti tlabt lil***

***Joseph Mangion biex ihallilek qata ta' hdax bi hdax biex tkabbar xi fjuri."***

L-attur wiegeb: ***"Iva. Mhux tlabtu ghax jiena ma nippretendix li ghandi nitolbu fuq art li jiena rikonoxxut fuqha jiena. Ghidtlu, 'Hawnhekk nixtieq nibghu nikkoltivaw xi fjuri' u dan kien xi haga fi Frar. Hu qalli illi meta inehhi dak illi kien hemm, xi prodott ma nafx x'kien, qalli 'ghal Marzu, April, innehihom, inhallilek il-vojt.'" (ara fol.301)***

Illi ghal habta ta' April/Mejju, l-attur wara li accerta ruhu illi ma kienx hemm prodott fil-wicc tar-raba, kien iddelineja qatgha, permezz ta' gebel zghir, u l-konvenut, ftit wara, nehhihom, u minn hemmhekk bdew l-argumenti. Mitlub jghid kemm-il darba, f'dan iz-zmien, ommu Nicholina kinitx l-isptar, l-attur (a fol.303) xehed illi ommu diga' kienet mejta meta gara dan. A fol.305, l-attur ikkonferma li huwa gie rikonoxxut mil-*'Lands Department'* tas-sena 1993 (a fol.117) u qabel dik id-data kienet giet rikonoxxuta ommu (Nicholina Izzi Savona). A fol.306 ikkonferma illi huwa kien baghat ic-*cheque* lura lil konvenuti f'Jannar tas-sena 1993, illi ommu kienet idahhlet l-isptar f'Settembru tas-sena 1991 u damet hemmhekk sa kemm ma mietet f'Dicembru tas-sena 1992. Allura l-kwistjoni bejn il-partijiet, dwar il-qatgha raba ta' hdax bi hdax 'il pass, sehhet fi Frar tas sena 1992.

Giet ezebita ittra tal-4 ta' Jannar 1993 (Dok.JP1) u l-attur jikkonferma li din kienet l-ittra li permezz taghha huwa kien baghat lura c-*cheque* tal-konvenut.

Lorenza Caruana, prodotta mill-konvenut (a fol.316), neputija ta' Nicholina Izzi Savona kkonfermat li Nicholina kienet tghix ma' Maria u Giuzeppi Caruana. Ikkonfermat ukoll illi Maria u Giuzeppi Caruana kienu sordi u muti. Illi r-raba tal-limiti tal-Marsa kien ta' Giuzeppi u Maria Caruana li kienu jahdmuh ftit u li l-konvenut (maghruf bhala Joe ta' Peppu) kien jghinhom u dana mis-sena 1978 jew 1979:

***“Niftakar l-annu ghax iz-zija Kolina kienet giet ghandna umbaghad lilna qaltilna (ghax suppost ahna bid-dritt taghna), qaltilna ‘ntuh lil ta’ Peppu’. Qaltilha ‘issib xi oggezzjoni?’ lil ommi. Qaltilha ‘Le.’ Qaltilha ‘mela ha ntuh lil ta’ Peppu.’”*** (ara fol.318).

Mitluba tghid jekk taf b'liema kondizzjonijiet Nicholina Izzi Savona tat dan ir-raba lil konvenut, Lorenza xehedet illi dan ir-raba kien tal-Gvern u li dan inghata bi qbila (ara fol.312). Mistoqsiha x'taf fuq din il-“qbila”, Lorenza Caruana tammetti illi ma kinitx taf il-kondizzjonijiet. Anke wara dan, Giuzeppi Caruana kien baqa' jinzal kuljum ir-raba, pero' aktar biex isajjar milli biex jahdem ir-raba (ara fol.314 u fol.315). Wara l-mewt ta' Maria u Giuzeppi Caruana, Lorenza Caruana xehedet illi l-konvenut kien itella' xi zewg bajtriet u xi naqra gheneb lil Nicholina Izzi Savona. Lorenza Caruana xehedet illi meta kienu tfal, kienu jkunu ta' sikwit f'din ir-raba u li hija rat lill-attur darbtejn biss f'din ir-raba (ara xhieda fol.321). A fol.323, Lorenza Caruana kkonfermat li Joseph Mangion kien jahdem ir-raba in kwistjoni bi pjacir. A fol.324, tixhed li l-konvenut kien isaqqi xi pjanti f'xi bini fir-razzett u kien jahdem ir-raba kollha u ghadu jaghmel hekk sal-lum. A fol.326, Lorenza Caruana regghet ikkonfermat illi hija ma kinitx taf il-modalitajiet tal-ftehim bejn Nicholina Izzi Savona u l-konvenut u baqghet tishaq illi din ir-raba suppost tghajjat lilhom. A fol.329, Lorenza Caruana kkonfermat illi hija u hutha ma setghux u ma riedux jahdmu f'din ir-raba u ghalhekk iz-zija Nicholina kienet “taghtu” lil Mangion. Modalitajiet fuq flus u prodott ma kienet taf b'xejn:

*“Ahna semplici giet (Nicholina) id-dar u qaltli li ser idawwru fuqu (il-konvenut).”*

Anglu Cassar (a fol.346), gara tal-konvenut fir-raba, ikkonferma illi huwa jahrat ir-raba tal-konvenut permezz ta' tractor tieghu. Illi r-raba tieghu tissejjah “Tal-Bebbux” u “Tal-Marsa taz-Zurrieq.” Illi huwa jaf li l-konvenut jizra basal u patata ghall-esportazzjoni. A fol.354, Anglu Cassar xehed illi fin-1971 hu kien beda jahrat dawn l-eghlieqi ghax kien imqabba minn certu Zeppi li kien mutu

u ohtu li wkoll kienet muta li kienu jghixu f'dan ir-razzett. Xehed illi kien jaf illi Giuzeppi Mangion kellu zewg bhejjem fir-razzett, li kien jaf lill-attur il-*Labour Office*, izda qatt ma rah fir-raba in kwistjoni. Huwa kkonferma in kontro ezami, illi gieli kien jitla bejn tlieta (3) jew erba'(4) darbiet biex jahrat, pero' dan mhux ta' kull sena, ghax gieli qabbdu lil haddiehor biex jahrat. Cassar ikkonferma illi huwa jahdem is-sitta u nofs tommna raba tieghu li jigu biswit ir-raba tal-konvenut izda kellu wkoll raba ta' tlieta u tletin (33) tommna ohra fi bnadi ohra ta' Malta. Lil konvenut u lil huh, hu jafhom sew, il-ghaliex huh ghandu hanut tal-laham.

Anthony Deguara, Assistent Direttur tad-Dipartiment ta' l-Artijiet, ikkonferma li l-artijiet imsemmija 'Carto Beneficcio San Marco, limiti taz-Zurrieq, maghrufa wkoll bhala 'Tal-Marsa' fil-limiti taz-Zurrieq, kienet raba tal-Gvern, imqabbla ghand il-familja Izzi Savona.

Originarjament, din ir-raba kienet mghotija bi qbiela lil Rozaria Darmanin u fis-sena 1911, Darmanin ittrasferiet ir-raba' fuq ohtha Maria Caruana. Rozaria Darmanin mietet fin-1953, waqt illi Maria Caruana mietet fis-sena 1987.

Fis-sena 1988 ir-raba gie trasferit fuq Nicholina Izzi Savona. A fol.365 Anthony Deguara xehed illi:

***"Id-Dipartiment ghamel zball ghax kien qed jinduna li kien qed isir subletting u ma hax azzjoni. Suppost din Izzi Savona Nicholina qatt ma ghamlet subletting lil Mangion jew taghtu jiehu hsieb jew xi haga jew ohra jekk mhux bil-permess taghna, liema permess qatt ma ntalab."***

Illi Nicholina Izzi Savona mietet fit-27 ta' Dicembru 1992. Deguara kkonferma wkoll li fl-1 ta' Dicembru 1990, Joseph Mangion kien kitbilhom ittra u pjanti mehmuza, fejn informa lid-Dipartiment illi kien qed jahdem ir-raba in kwistjoni u jhallas hmistax il-Lira Maltin punt hamsin centezmu (Lm15.50c) fis-sena, bhala qbiela. Illi d-Dipartiment informah illi jekk Nicholina Izzi Savona tiffinunzja ghall-qbiela, huma kienu lesti li jirrikonoxxuh.

Id-Dipartiment kien irrikonoxxa lil Nicholina Izzi Savona.

Deguara xehed illi l-konvenut kien ghamel talba bil-miktub fl-1 ta' Dicembru 1990 fejn informa lid-Dipartiment li hu kien ilu jahdem ir-raba in kwistjoni ghal ghaxar (10) snin u jhallas bqiel ta' hmistax-il Lira Maltin punt hamsin centezmu (Lm15.50) lil Nicholina Izzi Savona.

Deguara kkonferma li r-risposta tad-dipartiment lill-konvenut kienet li f'kaz li Nicholina Izzi Savona tirrinunzja ghal qbiela, d-Dipartiment jkun lest jirrikonoxxi lil konvenut Mangion (fol.366). Deguara xehed illi fl-24 ta' Awissu tas-sena 1993, id-Dipartiment irrikonoxxa lill-attur ghaliex kien id-dixxendenti ta' Nicholina li mietet fl-1992. Deguara kkonferma li l-attur informa lid-Dipartiment li l-konvenut Mangion kien dahal minghajr approvazzjoni. Deguara xehed li l-uniku "investigazzjoni" li ssir mid-Dipartiment kien jikkoncerna l-*family tree*. Deguara xehed li l-konvenut kien ghamel talba wahda biss bil-miktub u li Dr. Louis Galea fit-22 ta' Settembru tas-sena 1993, kienet fis-sens li m'ghandhiex tigi pregudikali xi wahda mill-partijiet. Deguara kkonferma li Dr. Libneri kien baghat ittra lil Avukat Generali, ghan-nom tal-konvenut, flimkien ma' affidavit tal-konvenut, u li d-Dipartiment kien strah fuq il-parir mgħoti lilu minn Dr. Cremona Barbaro.

L-applikazzjoni tal-konvenut giet ezebita bhala Dok.L1, ittra ta' l-attur bhala Dok.L2 datata 30 ta' Lulju 1992, ittri ohrajn ta' l-attur datati 16 ta' Awissu 1991 Dok.L3, 24 ta' Lulju 1992 Dok.L4, 23 ta' Lulju 1992 Dok.L5, 22 ta' Lulju 1992 Dok.L6, 24 ta' Awissu 1992 Dok.L7, 30 ta' Awissu 1992 Dok.L8, 16 ta' Awissu 1991 Dok.L9, 1 ta' Novembru 1992 Dok.L10, 14 ta' Jannar 1993 Dok.L11, 14 ta' Jannar 1993 u affidavit Dok.L12, 8 ta' Awissu 1993 Dok.L13, ittra ta' l-Avukat Generali Louis Galea datata 22 ta' Settembru 1993 Dok.L14, ittra ta' Dr. Libneri datata 31 ta' Jannar 1994 u affidavit Dok.L15 u Dok.L16.

Carmel Saliba, rapprezentant tad-Direttur ta' l-Agricoltura kkonferma illi l-konvenut dahhal il-pitkalija, prodotti u hxejjex li jiswew: fl-1993 Lm126, fl-1994 Lm208, fl-1995

Kopja Informali ta' Sentenza

Lm234, fl-1996 Lm35 u esporta patata bejn is-sena 1981 u 2000 minn Lm102 sa Lm1078 (ara Dok.CS a fol.422).

Raymond Aquilina kkonferma illi huwa, bhala negozjant fl-esportazzjoni tal-patata, kien jaf li l-konvenut kien ibiegh il-patata ghall-esportazzjoni (ara fol.416). Hu kkonferma li kellu '*grading station*' tal-patata u gieli mlew tlett mitt (300) xkora patata ghall-konvenut.

Carmel Sammut fit-tieni xhieda tieghu, ezebixxa Dok.CM1, li turi l-piz tal-patata li l-konvenut esporta – u cioe bejn ftit anqas minn tunnellata ghal sebgha punt sebgha (7.7) tunnellati bejn is-snin 1995 sa 2000.

Anthony Mifsud (a fol.433), Direttur ta' l-Agrikoltura, ikkonferma li kien jaf bil-konvenut ghal diversi snin izda ma setghax ikompli jghati t-testimonjanza tieghu ghaliex ma kellux il-*file* mieghu. Anthony Mifsud ikkonferma illi saret applikazzjoni ghal giebja fl-art **adjacenti** ta' l-art meritu tal-kaz, liema art kienet tinhadem minn hu l-konvenut (a fol.443).

In fatti **mill-file** ta' l-art in kwistjoni rrizulta biss notamenti li jghid:

***“Try to convince the Landlord to give consent to farmer to build reservoir.”***

Fil-*file* Anthony Mifsud sab ittra li kien iddraftja huwa stess ghan-nom tal-konvenut sabiex hu japplika biex tigi rikonoxxuta bhala l-bidwi li jahdem ir-raba in kwistjoni (Dok.AMY). Anthony Mifsud ikkonferma illi hu ma ghamel ebda indagini jew verifiki biex jikkonferma l-fatti allegati mill-konvenut (a fol.448).

Lorenza Caruana, in kontro ezami (a fol.468 et seq.), ikkonfermat li semghet lil Nicholina Izzi Savona tghid lil ommha (omm Lorenza) li kienet ser taghti r-raba. Ikkonfermat li dak iz-zmien, hija kelha madwar tmienja u ghoxrin (28) sena u li l-genituri taghha qatt ma kienu interessati li jahdmu r-raba. Hi xehedet li bejn il-familja taghha u ta' l-attur kien hemm xi tilwim fuq il-wirt fiz-

zmien, izda kienu rrikonciljaw. Hija kkonfermat li hadd minn hutha ma kien interessat fir-raba. Lorenza Caruana (a fol.476) ikkonfermat li ma kinitx taf jekk ta' Peppi kienx ihallas lil Nicholina. Hija kkonfermat illi Nicholina qatt ma uzat il-kelma "qbiela" u kienet qalet biss li ser jtieh ir-raba. Lorenza Caruana xehedet illi hija kienet tinsel sar-raba in kwistjoni meta kienet tifla sabiex jaqtghu it-tin u dan baqghu jaghmluh sa kemm baqghu hajjin iz-zijiet izda meta r-raba kienet qed tinhadem minn ta' Peppi, huma ma kienux imorru – *"fula f'qamar konna mmorru"*. (a fol.482)

Mitluba tghid kemm tiffrekkwenta r-raba, Lorenza Caruana xehedet li kienet tmur bejn tlieta (3) u erba' (4) darbiet fil-gimgha (a fol.483 sa fol.485) ghal habta tas-saghatejn ta' wara nofsinhar (2:00p.m.) sal-hamsa (5:00p.m.) u s-sitta ta' wara nofsinhar (6:00p.m.). Hija qalet li kienet tinsel bil-mixi u kienet iddum ghal meno ghaxar (10) minuti biex tasal. Wara li cahdet ripetutament (a fol.488) li kienu marru jghixu f'appartament tal-Gvern, (fol.489) tammetti li fis-sena 1973/1974 kienu garrew go dar f'Housing Estate, Zurrieq. Ikkonfermat illi mis-sena 1974 'il quddiem ma tantx kienu jiffrekwentaw dan ir-raba izda gieli ghamlu dan sakemm damet hajja z-zija Maria (a fol.492). Lorenza Caruana xehedet li meta beda jahdimha (l-art in kwistjoni) ta' Peppi ma kinitx tiffrekwenta r-raba (a fol.493). Meta l-familja ta' Lorenza Caruana kienu miggielha maz-zija Nicholina, Lorenza kienet tinsel bil-mohbi. Lorenza Caruana kkonfermat (a fol.494 u fol.495) illi apparti z-zija Maria u z-ziju Guzeppi, kienet issib lill-konvenut Mangion fir-raba. A fol.501 mitluba tghid il-kliem preciz ta' Nicholina, Lorenza Caruana tghid:

*"Qaltilha issa l-qbiela taqa, la mhux ser tahdmuha intom, jahdmuha dawn ta' Peppu..."*

Mitluba mill-Qorti tghid ghaliex dana ma qalitux fis-seduta precedenti meta giet mistoqsija precizament l-istess domanda, Caruana ma setghetx tirrispondi u mbaghad qalet *"Naf imma li hekk."* (a fol.501)



Anthony Deguara, prodott mill-attur (a fol.509 et seq.) xehed b'referenza ghall-ittra datata 16 ta' Lulju 1993 ta' Dr. L. Galea, li dak iz-zmien Dr. Cremona Barbara kien jahdem ma' l-ufficju ta' l-Avukat Generali u kien responsabbli ghad-Dipartiment ta' l-Artijiet u kien ta dan is-segwentu parir:

***“Department Policy cannot over-ride the Law. Amongst grounds of eviction from agricultural land granted on lease, the Law speaks of the case whose agricultural land was sublet on the lease thereof transferred without consent of the lessor. The son of the legal tenant claims that Mr. Mangion, the occupier, was only allowed to cultivate the land (permezz ta' bona volonta') which does not constitute either sub letting or a transfer of the lease. Consequently unless proof to the contrary is provided by Mr. Mangion, Mr Izzi Savona, son of the deceased lawful tenant is fully entitled to succeed to the tenacy”.*** (a fol.512)

In segwitu ta' dan il-parir legali, l-attur kien gie rikonoxxut fl-24 ta' Awissu 1992 skond Dok.LD18. Deguara kkonferma li l-attur kien qed ihallas il-qbiela u kien ghadu l-inkwilin. Deguara kkonferma illi l-pozizzjoni tad-Dipartiment ta' l-Artijiet baqghet konsonanti mal-parir ta' Dr. Cremona Barbaro (a fol.519) pero' ebda inkjesta jew investigazzjoni ma ssejjhet.

Manuel Saliba (a fol.523 et seq.) prodott mill-attur, ikkonferma li kien jmur ma' missieru meta dan kien imur ghand iz-zijiet ta' l-attur biex jizen il-prodotti ta' basal u patata. Saliba xehed illi kien imur ma' missieru minn meta kellu tlettax (13)-il sena sa meta kellu tlieta u ghoxrin (23) u dak iz-zmien kien ghadu haj Guzeppi Caruana. Hu xehed li missieru kien imur darbtejn fis-sena biex jizen dawn il-prodotti.

Natalie D'Amato ezebiet Dok.AD1 u Dok.AD2, ktieb tar-raba ta' l-attur Izzi Savona, li kien irregistrat fl-14 ta' Settembru 1993. Dan il-ktieb jinhareg fuq min hu rikonoxxut li ghandu l-qbiela skond l-ircevuti tal-Lands

Kopja Informali ta' Sentenza

*Department* (a fol.536). D'Amato giet mitluba taghmel ricerka fuq l-isfond tat-titolu ta' Nicholina Izzi Savona.

Fit-tieni xhieda taghha Natalie D'Amato, *agricultural Officer* ma' Ghammieri, xehedet li l-art in kwistjoni kienet giet registrata fuq Roza Darmanin fis-7 ta' Gunju 1944. Din kienet xebba u wara mewtha, r-raba dar fuq in-neputi taghha Joseph Darmanin fit-8 ta' Novembru 1957. Minn hemm dar fuq Maria Caruana fl-1 ta' April 1981 u wara dar fuq Nicholina Izzi Savona (omm l-attur) fl-14 ta' Settembru 1993. Hija ezebit Dok.NDZ (a fol.522).

Illi fil-kaz in ezami, kkonfermat ir-raba biddel l-idejn minhabba mewt ta' l-inkwilin. D'Amato xehedet li fejn l-art ma tintiritx mit-tfal din tghaddi fuq neputijiet jew kugini. Id-dipartiment jezigi li jkun hemm il-firem ta' l-ahwa kollha li jridu jaghtu l-kunsens tagghom sabiex isir it-trasferiment (a fol.554). D'Amato kkonferma li l-Ghammieri ma jaghmlux investigazzjoni biex jaraw min qieghed jahdem l-art izda joqghodu fuq id-direzzjoni li jaghtihom il-*Lands Department*.

Natalie D'Amato (a fol.560) et seq.) fit-tielet xhieda taghha, kkonfermat li ghamlet xi verifiki u qalet li l-art in kwistjoni kieent ghalqa wahda li tkompli sa ma' l-isqaq u ezebiet pianta (Dok.NDD).

D'Amato xehed illi wara l-mewt ta' Roza Darmanin, l-art ghaddiet lil **Joseph Caruana** u wara mewtu lil Maria Caruana (a fol.562).

A fol.577 Carmel Saliba rega ezebixxa Dok.CM1.

Natalie Spiteri D'Amato (a fol.584) fir-raba xhieda taghha kkonfermat illi l-attur kien registrat mal-Ghammieri u kellu l-biljett numru FRL 345241 izda huwa registrat magghom bhala 114012RQ (a fol.585).

Ikkonsidrat:

Din il-kawza si tratta ta' talba attrici sabiex il-Qorti tal-Magistrati tikkundanna lill-konvenut jizgombra r-raba maghruf bhala Quarto Beneficio San Marco, limiti taz-Zurrieq, stante li kien qed jokkupaha bla titolu validu skond il-Ligi.

Illi kif jidher mix-xhieda voluminuza, jirrizulta illi l-art in kwistjoni kienet giet moghtija bi qbila lil Rozaria Darmanin fis-sena 1911. Darmanin mietet fl-1953 u r-raba waqa fuq Maria Caruana, li mietet fl-1987. Fl-1988 ir-raba gie trasferit fuq Nicholina Izzi Savona li mietet fis-27 ta' Dicembru 1992. L-attur Izzi Savona gie rikonoxxut bhala inkwilin mid-Dipartiment ta' l-Artijiet fl-24 ta' Awissu 1993 (ara xhieda ta' Anthony Deguara a fol.361 et seq.)

Mill-provi jirrizulta wkoll illi fil-perijodu antecedenti ghal mewt ta' Joseph u Maria Caruana, Nicholina Izzi Savona bdiet tibza illi jekk l-art tithalla zdingata, l-Gvern ikollu d-dritt li jirriprendi lura l-istess raba. Din kienet ir-raguni il-ghaliex giet kostretta titlob l-ghajnuna tal-konvenut li fil-bidu beda jahdem din l-art bhala "pjacir". Illi wara l-mewt ta' l-ahwa Caruana, din il-Qorti temmen li Nicholina Izzi Savona bdiet taccetta minghand il-konvenut is-somma ta' tnax-il Lira Maltin (Lm12) fis-sena biex tkopri l-qbiela dovuta lil Gvern, li sussegwentement, meta gholiet il-kera mill-Gvern ghal hmistax-il Lira Maltin punt hamsin centezmu (Lm15.50c), Nicholina Izzi Savona ppretendiet u accettat dan l-ammont ghal meno f'zewg (2) okkazonijiet.

Ghal meno f'okkazzjoni minnhom, dan il-hlas sar fil-prezenza ta' l-attur (f'Awissu tan-1992). Illi wara l-mewt ta' Nicholina Izzi Savona, f'Dicembru ta' l-istess sena, l-attur irritorna l-ammont ta' hmistax-il Lira Maltin punt hamsin centezmu (Lm15.50c) lil konvenut, permezz ta' *cheque*.

Apparti l-hlas annwali ta' dawn l-ammonti, l-konvenut kien jghaddi prodotti tal-bidja lil Nicholina Izzi Savona minn dak li kien jiproduci mir-raba in kwistjoni. Ma jidhirx illi l-ircevuti ghal hlas ta' flus, ekwivalenti ghal kera tar-raba, gew mghoddija lil konvenut il-ghaliex, anke meta dawn saru, l-ktieb tal-kera "intilef" mill-attur. Jirrizulta wkoll illi l-

konvenut inghata l-imtiefah tar-razzett jew kmamar tar-raba illi jeziztu fl-art in kwistjoni.

Din ix-xhieda hija kkonfermata mill-konvenut (ara fol.7, fol.158 sa fol.159); minn Speranza Mangion, dak iz-zmien gharusa tal-konvenut, li kkonfermat li kienet prezenti meta l-konvenut kien ihallas qbiela ghal dan ir-raba, kif ukoll ghar-raba ta' huh Felix (ara fol.11 u fol.12); minn Carmela Mangion (mart Felix) a fol.14 et seq.; minn Maria Mangion (omm il-konvenut) li tasserixxi li kienet tmur hi stess ghand Nicholina u thallasha ghan-nom tal-konvenut (ara fol.20); minn Felix Mangion (ara fol.24 et seq.); minn Lorenza Caruana li tidher illi ma tafx is-sinifikat tal-kelma 'qbiela' izda kkonfermat li Nicholina Izzi Savona tat ir-raba lil konvenut, wara li hadet permess ta' ohtha u cioe omm Lorenza Caruana (ara fol.318).

Raymond Abdilla (a fol.420 et seq.), Anthony Mifsud (a fol.43 et seq.), Angelo Cassar (a fol.346), ilkoll jafferma illi jafu li l-konvenut kien jahdem ir-raba meritu tac-citazzjoni, waqt li l-ittra mibghuta minn Dr. Louis Galea lid-Dipartiment ta' l-Artijiet datata 22 ta' Settembru 1993, tikkonferma li l-konvenut kien ilu tlettax (13)-il sena jahdem ir-raba in kwistjoni. Apparti dana kollu, Dok.CM1 turi b'mod xjentifiku l-prodotti agrikoli li l-konvenut kien itella l-pitkalija u d-dhul tieghu minn din il-hidma.

Din il-Qorti taghraf illi l-attur kien kuntent b'dan l-arrangament u cioe li l-konvenut Joseph Mangion jahdem ir-raba, ihallas il-korrispettiv tal-kera u jghaddi ammont sostanzjali ta' prodott agrikolu lil familja ta' Izzi Savona sakhemm l-attur fettillu jitlob lil konvenut ghal qata' zghira (hdax-il pass kwadru) minn din ir-raba il-ghaliex iben l-attur xtaq jikkoltiva ftit fjuri, bil-konsegwenza li l-konvenut irrifjuta tali talba.

Dan gie pjenament ammess mill-attur fix-xhieda tieghu (a fol.300) li accenn ghaliha gia sar aktar 'il quddiem f'din is-sentenza.

Tant hu hekk li għall-ammont konsiderevoli ta' zmien, il-Qorti kienet infurmata li l-partijiet, pendente lite, kienu ser jaslu għal ftehim u għal transazzjoni.

Il-prova li l-attur, fil-fatt, kien jaf li l-konvenut kien iħallas għal tgawdija ta-raba lil ommu Nicholina, hija kristallizzata fix-xhieda ta' l-attur (a fol.307) li ma jhalli ebda dubbju f'mohh din il-Qorti li l-attur kien jaf li kien hemm għal meno zewg (2) okkazzjonijiet fejn kien ircieva hlas mill-konvenut għal raba in kwistjoni.

Minkejja l-parir legali mghoti minn Dr. Cremona Barbaro lid-Dipartiment ta' l-Artijiet, l-Assistent Direttur Anthony Deguara, **deherlu li d-Dipartiment ta' l-Artijiet kien zbalja** meta ma ha ebda azzjoni in segwitu ta' l-informazzjoni li l-konvenut kien ilu jahdem ir-raba li għaliha kien qed iħallas il-kera (ara fol. 365 u l-bran citat aktar 'il fuq a fol.19 tas-sentenza).

**Irid jinghad, bla tlaqliq, illi ebda wiehed mill-partijiet ma huwa bidwi li l-ghixien tieghu jiddependi mill-hidma tieghu f'art agrikola. Il-provi juru bic-car illi kemm l-attur kif ukoll il-konvenut, kellhom impjeg *full-time* li ma kellux x'jaqsam mal-hidma fir-raba. L-attur kien impjegat tal-Gvern qabel ma rtira, waqt li l-konvenut kien impjegat bhala kok *full-time* f'lukanda. Illi, di piu', l-attur, imkien ma jasserixxi li huwa qatt hadem ir-raba in kwistjoni imqar għal zmien qasir. Huwa stabbilit ukoll mill-provi li l-konvenut, bil-hidma fir-raba in kwistjoni, jissupplementa l-ghixien tieghu.**

Ikkonsidrat:

Il-konvenut issollewa tlett (3) eccezzjonijiet:

- 1) Inkompetenza rationae materiae;
- 2) Nuqqas ta' locus standi ta' l-attur;
- 3) Titolu validu ta' kera.

Il-Qorti sejra tibda biex tezamina t-tieni eccezzjoni mressqa mill-konvenut u cioe li l-attur ma kellu ebda dritt

jipproponi l-kawza odjerna il-ghaliex ma kienx proprjetarju tar-raba in kwistjoni.

Fil-kaz in ezami, l-attur Izzi Savona jidher registrat u rikonoxxut bhala l-inkwilin tar-raba meritu ta' l-avviz, raba li tappartjeni lil Gvern, kif jirrizulta ampjament mix-xhieda ta' l-Assistent Direttur ta' l-Artijiet Anthony Deguara (a fol.361 et seq.). Huwa risaput illi l-interess ta' parti fil-kawza ghandu jkun wiehed guridiku u cioe li jkollu s-sisien tieghu fl-eziztenza ta' xi jedd u l-htiega li jigi protett l-istess jedd minn kull attentat tal-ksur tieghu minn haddiehor (vide Falzon Sant Manduca vs Weale deciza fid-9 ta' Jannar 1959); l-interess irid ikun personali, dirett u attwali, fuq il-meritu ta' l-azzjoni kif proposta (vide Schembri et. vs. Caruana et. Appell Inf. deciza fil-5 ta' Ottubru 2001).

Eccezzjoni simili ghal din li ghandha quddiema l-Qorti, giet respinta mill-Qorti ta' l-Appell Civili fil-kawza bl-ismijiet Guzeppa Camilleri vs. Guzeppa Attard Portoghese deciza fit-22 ta' Gunju 1925 u fis-sentenza bl-ismijiet Henry Tabone vs. Hilda Demaio, deciza fit-3 ta' Novembru 2004 mill-Qorti ta' l-Appell li rriteniet li jezisti fl-inkwilin l-interess guridiku vestit fil-proponiment ta' l-azzjoni avolja nkwilin.

Ghal dawn il-motivi l-Qorti tirrespingi t-tieni eccezzjoni tal-konvenut.

Il-konvenut imbaghad issollewa l-eccezzjoni ta' inkompetenza rationae materiae. Din l-eccezzjoni ghandha tigi respinta mill-Qorti tal-Magistrati fl-assenza ta' provi li juri li l-konvenut jirritjeni l-art kontestata b'xi titolu validu skond il-Ligi. Huwa ta' bil-haqq necessarju ghalhekk li l-Qorti tezamina t-tielet eccezzjoni sollevata mill-konvenut u cioe l-ezistenza o meno ta' titolu ta' kera sabiex il-Qorti tkun f'qaghda li tiddetermina l-eccezzjoni ta' kompetenza o meno tal-Qrati Ordinarji.

Illi f'dan l-istadju jkun ghaqli li din il-Qorti tfakkar l-insenjament tal-Qorti ta' l-Appell Inferjuri li tat tifsira ta' l-elementi essenzjali tal-qbiela fi ftit kliem mill-aktar meqjusa:

***“Illi jrid jinghad illi sabiex il-kuntratt ta' qbiela jsehh, m'huwiex necessarju xi skrittura formali – jew xi kuntratt. Dan il-kuntratt ta' qbiela jista' jsir bil-fomm u ghandu elementi semplicissimi u cioe:***

- 1) Tgawdija tar-raba;**
- 2) Hlas ghal din it-tgawdija li tista' ssir permezz ta' flus kif ukoll prodott tar-raba u anke bhejjem.”** (ara sentenza bl-ismijiet **Josephine Cutajar et.noë vs. Carmelo Galea, Appell Inferjuri, deciza fit-18 ta' Mejju 1995**).

Fin-nota ta' osservazzjonijiet tieghu (ara fol.598 et seq.), l-attur jippostjula li l-konvenut kien qieghed jikkampa l-allegazzjoni ta' titolu validu fuq l-art in kwistjoni fuq tlett binarji:

- 1) Sullokazzjoni;
- 2) Cessjoni ta' l-inkwilinat;
- 3) Gia la darba jirrizulta tul ta' zmien li l-konvenut kien jahdem ir-raba', m'huwiex tenut jizgombra minnu.

Fin-nota ta' osservazzjonijiet tieghu l-konvenut (ara fol.612 et seq.) jippernja l-eccezzjoni tieghu fuq it-titolu ta' kera u s-sullokazzjoni u l-ezami ta' din il-Qorti sejra tigi limitata ghal tali kwistjoni.

L-attur, fin-nota tieghu (a fol.599 u fol.600), ixejjen is-sullokazzjoni pretiza mill-konvenut ghal ragunijiet segwenti:

- 1) Il-kirja tar-raba ghal zmien aktar minn erba' (4) snin ghandha tkun redatta f'kitba taht piena ta' nullita' – ai termini ta' Artikolu 1233(1)(e) tal-Kap.16 tal-Ligijiet ta' Malta;
- 2) Jonqsu l-elementi essenzjali tal-kuntratt ta' kiri u cioe l-quantum tal-kera u z-zmien;
- 3) Jonqos il-kunsens tas-sid ghas-sullokazzjoni.

Ikkonsidrat:

Illi ghalkemm huwa minnu li l-Artikolu 1233(1)(e) tal-Kap.16 tal- Ligijiet ta' Malta, jezigi li kirja ta' raba ta' aktar minn erba' (4) snin ghandha ssir bil-miktub ad validitatem, u li element essenzjali ta' dan il-kuntratt huwa l-element ta' zmien tal-kirja, Artikolu 1532(b) tal-Kap.16 tal-Ligijiet ta' Malta, jistipula li, fin-nuqqas ta' ftehim espress, ghandhom japplikaw regoli hemm indikati ta' kif dan iz-zmien ghandu jitqies.

Di piu', ma jidhirx mill-assiem tal-provi li l-konvenut kien qieghed jivvanta kirja li teccedi l-erba' (4) snin. Aktar jidher illi l-ftehim bejn il-konvenut Mangion u Nicholina Izzi Savona, kien jiggedded minn sena ghal sena, precizament fil-manjiera mahsuba fl-Artikolu 1536 tal-Kap.16 tal-Ligijiet ta' Malta.

Ghal rigward tan-nuqqas ta' kunsens tas-sid ghal sullokazzjoni, din il-Qorti tipreciza li ebda kuntratt originali ta' qbiela (bejn il-Gvern u l-ewwel inkwilin Roza Darmanin) ma gie ezebit in atti, li jiprova illi d-dritt ta' sullokazzjoni ma giex koncess lill-inkwilin originali u allura lill-eredi tieghu u li jiprojbixxi lill-istess milli jissulloka din il-kirja lil terzi. Fin-nuqqas tal-produzzjoni tal-kuntratt originali u fin-nuqqas ta' prova ta' projbizzjoni esplicita, id-dritt ta' sullokazzjoni da parti ta' l-inkwilina Nicholina Izzi Savona ma jistghax jigi eskluż.

Illi ghalkemm gie ritenut li sabiex tirnexxi l-eccezzjoni ta' sullokazzjoni jew cessjoni ta' inkwilinat:

***“Jehtieg li tkun univoka u kredibbli sal-punt li twassal lil gudikant ghal konvinciment li l-inkwilint ma kienx ghadu bhala fatt juzufruwixxi mid-drittijiet lilu kompetenti bhala kerrej u li kien ghadu dawn l-istess drittijiet, komprizi fit-tgawdija tal-haga lilu mikri, lil haddiehor.”*** (vide Bradshaw et. vs. Gatt Florida, deciza 10 ta' Jannar 2007, Appel Civ.),

hija l-fehema ta' din il-Qorti li dan l-ezercizzju approfondit ghandu jsir mit-tribunal speċjalizzat u l-Qorti kif preseduta



ghandha dover tezamina ghal meno, **sal-grad tal-Primaface**, jezistix f'idejn il-konvenut, xi forma ta' titolu validu (vide **Appell Inferjuri fil-kawza bl-ismijiet Modesta Borg et. vs. Joseph Muscat, deciza fit-23 ta' Frar 1996**). Dan it-titolu jista' jkun anke wiehed li jista' jigi terminat, pero' dik it-terminazzjoni tista' biss tigi deciza mill-bord kompetenti u cioe l-Bord tal-Qbejjel.

*“Dan m’huwiex kaz fejn l-appellat qabad u appropria ruhu minn ghalqa de quo b’xi att vjolenti, klandestin jew purament arbitrarju. Xejn minn dan. Huwa kien qarib ta’ l-inkwilina, kien gia’ jahdem l-ghalqa meta hija kienet ghadha hajja u huwa wkoll l-eredi taghha.”*

(vide sentenzi fl-ismijiet **Elsa – armla ta’ Victor Camilleri et. vs. Joseph Briffa, App.Inf. deciza fit-2 ta’ Ottubru 1997** u **Rev.H.Abela vs. Joseph Brown App. Inf. deciza fl-20 ta’ Jannar 1993**).

Fil-kawza in ezami, ma hemm xejn li jindika li l-konvenut qabad u ntrometta ruhu fil-pussess tar-raba in kwistjoni, b’xi att vjolenti, klandestin jew arbitrarju. Il-provi kollha juru, ghal kuntrarju, illi l-konvenut **gie mistieden** jahdem ir-raba in kwistjoni, primarjament minhabba biza ta’ telf tar-raba jekk din tithalla zdingata. Il-provi juru li Nicholina Izzi Savona ppretendiet lil konvenut ikopri l-mizati ta’ l-ammont ta’ kera imhallsa lil Gvern, kif ukoll, accettat minghand il-konvenut, hxejjex agrikoli li l-konvenut kien jikkoltiva bil-hidma tieghu fir-raba in kwistjoni.

Huwa importanti li wiehed jaghmel accenn ghal fatt illi minkejja l-parir legali mghoti lid-Dipartiment ta’ l-Artijiet, l-Assistent Direttur ta’ dan id-Dipartiment, Anthony Deguara, kien tal-fehema li d-Dipartiment kien zbalja meta ma hax azzjoni fuq is-sullokazzjoni minn Nicholina Izzi Savona lill-konvenut Joseph Mangion ghal rigward ir-raba in kwistjoni.

Il-Qorti, wara ezami tax-xhieda kollha, ma tikkonvedix mas-sottomissjonijiet ta’ l-attur li l-konvenut huwa zvestit ex lege minn kull dritt li jibqa’ fir-raba meritu ta’ l-avviz, il-

Kopja Informali ta' Sentenza

ghaliex qed jokkupaha llegalment. Din il-kostatazzjoni, la hija sorretta mill-fatti u lanqas mil-Ligi.

Gia' la darba l-Qorti sabet, ghal meno sal-grad tal-Primaface, illi l-konvenut Joseph Mangion jirritjeni titolu validu fuq l-art in kwistjoni, il-Qrati Ordinarji u cioe Qrati tal-Magistrati ma ghandhomx kompetenza rationae materiae il-ghaliex din tistrieħ fil-bord illi jirregola l-qbejjel.

Illi ghal dawn il-motivi l-Qorti tichad it-talbiet attrici; tiddikjara li ghal meno, sal-grad tal-primaface, il-konvenut jidher li ghandu titolu validu ta' kera; tilqa' l-ewwel eccezzjoni tal-konvenut, konsegwentament tiddikjara l-Qorti tal-Magistrati nkompetenti rationae materiae u tirrespingi t-tieni eccezzjoni tal-konvenut.

Bla taxa bejn il-partijiet in konsiderazzjoni ta' l-andament pjuttost inutilment komplikat tal-procediment li ghalih ikkontribwew iz-zewg kontendenti.

**< Sentenza Finali >**

-----TMIEM-----